

О П Ш Т И Н А Г Е В Г Е Л И Ј А



**С Л У Ж Б Е Н Г Л А С Н И К
Н А О П Ш Т И Н А Г Е В Г Е Л И Ј А**

12 Март 2018 година

Гевгелија

Број 3

Година XXXIЈ

Врз основа на член 36 став (1) точка 15 од Законот за локалната самоуправа ("Службен весник на РМ" бр.05/02г.), член 38 став (1) точка 44 и член 84 од Статутот на општина Гевгелија ("Службен гласник на општина Гевгелија" бр.25/06 и 08/10г.), а во врска со член 14 став (4) од Законот за минерални сировини ("Службен весник на РМ" бр.136/12, 25/13, 93/13, 44/14, 160/14, 129/15, 192/15, 39/16, 53/16, 120/16 и 189/16г.), Советот на општина Гевгелија на седницата одржана на ден 09.03.2018 година, расправајќи по барањето на Министерството за економија за доставување мислење за Предлог-Одлуката на Владата на РМ за доделување на концесија за вршење на детални геолошки истражувања на минерална сировина-металични минерални сировини на локалитетот "с.Коњско" општина Гевгелија и општина Кавадарци на друштвото за производство, трговија и услуги "РЕЗЕРВОАР МИНЕРАЛС" ДООЕЛ Скопје, го донесе следново

МИСЛЕЊЕ

1. Советот на општина Гевгелија на својата деветта (вонредна) седница одржана на ден 09.03.2018 година, го разгледа барањето на Министерството за економија за доставување мислење за Предлог-Одлуката на Владата на РМ за доделување на концесија за вршење на детални геолошки истражувања на минерална сировина-металични минерални сировини на локалитетот "с.Коњско"-општина Гевгелија и општина Кавадарци на друштвото за производство, трговија и услуги "РЕЗЕРВОАР МИНЕРАЛС" ДООЕЛ Скопје, и одлучи за делот којшто припаѓа на општина Гевгелија согласно законските надлежности, да даде **НЕГАТИВНО МИСЛЕЊЕ**.

2. При донесувањето на ваквото мислење, Советот на општина Гевгелија ги зеде в предвид сите заклучоци од претходно одржаните седници на Комисиите при Советот на општина Гевгелија за неговите 5-та и 9-та седница, Резултатот и правните последици од одржаниот Референдум на локално ниво во општина Гевгелија од 23.04.2017г., како и неколкуте стратешки документи на локално ниво. Поконкретно, Резултатите од Референдумот на локално ниво за или против отворање рудници на металични минерални сировини на територијата на општина Гевгелија, покажаа дека граѓаните со огромно мнозинство од 97,86% од излезените 68,78% избирачи од општина Гевгелија, се изјаснија против отворање на такви рудници на територијата на општина Гевгелија. Подоцна, и Советот на општина Гевгелија донесе две Одлуки од своја надлежност, и тоа: Одлука за верификација на резултатите од Референдумот на локално ниво под бр.09-1041/1 од 15.05.2017 година, и Одлука за задолжително дејство на резултатите од Референдумот на локално ниво под бр.09-1042/1 од 15.05.2017 година, во која е наведено дека органите на општина Гевгелија задолжително треба да доставуваат НЕГАТИВНО МИСЛЕЊЕ на државните органи по барањето за доделување концесија на нејзина територија. Ова е во согласност со Просторниот план на РМ, со Локалниот еколошки акционен план на општина Гевгелија од 1998 година ("Службен гласник на општина Гевгелија" бр.03/98г.), како и со Одлуката за усвојување на Стратегијата за Локален одржлив развој на општина Гевгелија ("Службен гласник на општина Гевгелија" бр.22/06г.) со сите нејзини дополнувања, каде што децидно е наведено дека на територијата на општина Гевгелија се забранува изградба на објекти од тешка и загадувачка индустрија, во насока на зачувувањето на здравата животна средина.

Советот на општина Гевгелија смета дека, согласно Извештајот од извршените детални геолошки истражувања на минерална сировина-металични минерални сировини на локалитетот "с.Коњско" општина Гевгелија за периодот 2013-2017

година, како и Записникот од извршениот теренски увид од страна на Министерството за економија, концесионерот немал суштински причини или пречки да ги заврши истражувањата во законскиот рок, и дека место продолжување на концесијата, треба да следи едностран раскин на Договорот за концесија за вршење на детални геолошки истражувања од страна на концедентот.

3. Советот на општина Гевгелија смета дека Министерството за економија и Владата на РМ како надлежен орган за работите од областа на минералните сировини, треба во целост да го почитува ставот на Советот на општина Гевгелија за давање **НЕГАТИВНО МИСЛЕЊЕ** околу барањето за доделување концесија за вршење на детални геолошки истражувања, и да ги цени афирмативно сите доставени Одлуки од општина Гевгелија во прилог на ваквиот став.

4. Се обврзуваат стручните служби на општина Гевгелија да го испратат ова Мислење на Советот на општина Гевгелија до Министерството за економија на РМ, и тоа во најкус можен рок.

5. Мислењето влегува во сила со денот на донесувањето, а ќе се објави во "Службен гласник на општина Гевгелија".

Бр.09-434/1
09.03.2018г.
Гевгелија

Претседател
на Советот на општина Гевгелија,
Ташко Дојчинов с.р.

СОДРЖИНА

1. Мислење по Предлог-Одлуката за доделување на концесија за вршење на детални геолошки истражувања на минерална сировина - метални минерални сировини на локлитетот с. Коњско - општина Гевгелија и општина Кавадарци, друштво за производство, трговија и услуги "Резервоарс минералс" дооел Скопје 76